

උසස් අධ්‍යාපන හා සංස්කෘතික කටයුතු අමාත්‍යාංශය
ටවර් හෝල් රඟහල පදනම

ටවර් හෝල් රඟහල පදනමේ පහත සඳහන් තනතුරු සඳහා සුදුසුකම් ඇති ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ. මෙම තනතුරු සේවක අර්ථසාධක අරමුදල හා සේවා නියුක්තිකයන්ගේ භාරකාර අරමුදල සඳහා හිමිකම් ඇති ස්ථීර තනතුරු වේ.

(අ) කළමනාකාර සේවා ගණයේ තනතුරු - MM 1-1

1. සහකාර අධ්‍යක්ෂ (දෙමළ නාට්‍ය ප්‍රවර්ධන) (II ශ්‍රේණිය) තනතුර - තනතුරු 01

විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් නාට්‍ය හා රංගකලාව/ අධ්‍යාපන/ සෞන්දර්ය/ කලා/ ජනසන්නිවේදන විෂය සම්බන්ධයෙන් උපාධියක් ලබා තිබීම සහ උපාධිය ලබා ගැනීමෙන් පසු රජයේ හෝ අර්ධ රාජ්‍ය හෝ පිළිගත් පෞද්ගලික ආයතනයක අදාළ ක්ෂේත්‍රයේ අවම වශයෙන් වසර 01ක පළපුරුද්දක් ලබා තිබීම.

වෙනත් සුදුසුකම්

පරිගණක භාවිතය සහ ඉංග්‍රීසි භාෂාවෙන් වැඩකිරීමේ හැකියාව තිබිය යුතුය.

දෙමළ භාෂිත නාට්‍ය, රචනය, නිෂ්පාදනය, රඟපෑම, විවිධ ප්‍රාසංගික වැඩසටහන් සම්පාදනය හා මෙහෙයවීම. නාට්‍ය හා රංගකලාව හෝ අධ්‍යාපනවේදී විෂයයෙන් පශ්චාත් උපාධියක් ලබා තිබීම, සිංහල භාෂාව කථා කිරීමට හා ලිවීමට ඇති හැකියාව විශේෂ සුදුසුකමකි.

වැටුප් පරිමාණය

2018.01.01 දින සිට -MM 1-1 රු. 42,161 - 3 x 1091 - 13 x 1119 - 59,981
2020.01.01 දින සිට - MM 1-1 රු. 53,175 - 1375 x 10 - 1910 x 15 - 95,575

රැකියා විස්තරය

දෙමළ භාෂිත නාට්‍ය කලාවේ ප්‍රවර්ධනය, දෙමළ භාෂිත නාට්‍යවේදීන්ගේ සුභ සාධන අවශ්‍යතා ඉටු කරමින් ඔවුන් නාට්‍ය නිර්මාණ කාර්යයේ පෙළඹවීමට දිරිගැන්වීමට අදාළ කටයුතු කිරීම, දෙමළ මාධ්‍ය නාට්‍ය තරඟ වැඩමුළු සම්මන්ත්‍රණ සංවිධානය මගින් නාට්‍යවේදීන් දිරිගැන්වීම, දෙමළ මාධ්‍ය අන්තර් පාඨශාලීය නාට්‍ය තරඟවලිය හා අන්තර් විශ්වවිද්‍යාලීය නාට්‍ය තරඟ ගුරුවරුන් සඳහා වැඩමුළු සම්මන්ත්‍රණ සංවිධානය.

- (ආ) කණිෂ්ඨ කළමනාකරණ සේවා ගණයේ තනතුරු - JM 1-1
2. අභ්‍යන්තර විගණන නිලධාරී - තනතුරු 01

සුදුසුකම් : විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ලබාගත් ව්‍යාපාර පරිපාලනය හෝ ගණකාධිකරණ විෂයට අදාළව උපාධියක් තිබීම ;

හෝ

තනතුරට අදාළ විෂය ක්ෂේත්‍රයට ගැලපෙන්නාවූ පිළිගත් වරලත් වෘත්තීය ආයතනයක අන්තර් මධ්‍යම පරීක්ෂණය සමත්වී තිබීම.

වැටුප් පරිමාණය :

2018.01.01 දින සිට -JM 1-1 රු. 33,770 - 15 x 599 - 42,755
2020.01.01 දින සිට - JM 1-1 රු. 42,600 - 755 x 10 - 1135 x 18 - 70,580

රැකියා විස්තරය

ආයතනයේ සියලු මූල්‍ය කටයුතුවලදී රාජ්‍ය මුදල් නිසිලෙස කළමනාකරණය වන්නේද යන්න විමර්ශනය කර බැලීම සහ ආයතන සංග්‍රහය. මුදල් රෙගුලාසි, පදනමේ අත්පොත සහ අදාළ වන්නාවූ රාජ්‍ය වක්‍රලේඛ සහ රෙගුලාසිවලට අමාත්‍යාංශ නියමයන්ට සහ භාරකාර මණ්ඩලයේ උපදෙස් අනුව කටයුතු කර ඇත්දැයි විමර්ශනය කර අධ්‍යක්ෂ ජනරාල් වරයාට වාර්තා කිරීම සහ අනුමැතිය ලැබෙන පරිදි අමාත්‍යාංශ ලේකම්වරයාට හෝ භාරකාර මණ්ඩලයට වාර්තා කිරීම හා නිවැරදි විගණනයක් තුළින් ආයතනයේ යහ කළමනාකරණය සඳහා සහාය වීම.

- (ඇ) ක්‍රියාත්මක කිරීමේ හා උපදේශන සේවා ගණයේ තනතුරු - (MA - 4)

3. ජ්‍යෙෂ්ඨ ශබ්ද පරිපාලක - තනතුරු 01

විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ශබ්ද තාක්ෂණය පිළිබඳ උපාධියක් ලබා තිබීම.

හෝ

නාට්‍ය හා රංගකලා උපාධිය, ප්‍රාසංගික කලා උපාධිය හෝ ජනසන්නිවේදන උපාධිය ලබා ශබ්ද පටිගත කිරීම පිළිබඳ වසරක පළපුරුද්ද;

හෝ

අධ්‍යයන පොදු සහතික පත්‍ර උසස් පෙළ විෂයයන් තුනකින් සාමාර්ථය සමඟ රාජ්‍ය හෝ පෞද්ගලික අංශයේ තාක්ෂණික උපකරණ භාවිත කරන ප්‍රමුඛ පෙලේ ශබ්දාගාරයක ශබ්ද ක්‍රියාකරුවෙකු ලෙස වසර 05ක පළපුරුද්ද.

වැටුප් පරිමාණය :

2018.01.01 දින සිට -MA - 4 රු. 30,074 - 15 x 599 - 39,059

2020.01.01 දින සිට - MA - 4 රු. 37,970 - 10 x 755 - 15 x 930 - 5 x 1135 - 65,145

රැකියා විස්තරය :

ටවර් ශබ්දාගාරයේ ශබ්ද පටිගත කිරීමේ උපකරණ සහ ශබ්දාගාරයේ සියලුම උපකරණ මනා ලෙස නඩත්තු කර පවත්වාගෙන යාම හා එහි කාර්ය මණ්ඩලය අධීක්ෂණය කිරීම, නියමිත ප්‍රමිතියෙන් සියලුම පටිගත කිරීම් සිදු කිරීම හා ඊට අනුශාංගික කටයුතු සිදු කිරීම.

(අූ) කළමනාකරණ සහකාර තාක්ෂණික සේවා ගණයේ තනතුරු

4. ශබ්ද පරිපාලක (MA 2-1) - තනතුරු 01

අධ්‍යාපන සුදුසුකම් :

තෘතීය අධ්‍යාපන කොමිෂන් සභාව විසින් පිළිගන්නා ලද කාර්මික/ වෘත්තීය පුහුණු ආයතනයකින් නිකුත් කරනු ලබන ජාතික වෘත්තීය කුසලතා NVQ පහ (05) මට්ටමට අඩු නොවන්නා වූ ශබ්ද පරිපාලන කටයුතුවලට අදාළ තාක්ෂණික පාඨමාලාවක් හදාරා තිබීම ;

හෝ

අධ්‍යයන පොදු සහතික පත්‍ර (සාමාන්‍ය පෙළ) විභාගයේදී සිංහල/ දෙමළ, ගණිතය යන විෂයයන් ඇතුළුව විෂයයන් 4කට සම්මාන සාමාර්ථයන් සහිතව එකවර විෂයයන් 06 කින් සමත්ව රාජ්‍ය හෝ පුද්ගලික අංශයේ නව තාක්ෂණික ක්‍රම භාවිතා කරන ප්‍රමුඛ පෙළේ ශබ්දාගාරයක ශබ්ද පටිගත කිරීම පිළිබඳ වසර 03ක පළපුරුද්ද.

වෙනත් සුදුසුකම්

පරිගණක භාවිතය හා ඉංග්‍රීසි භාෂාවෙන් වැඩකිරීමේ හැකියාව, නාට්‍ය හා රංග කලාව හෝ සංගීතය විෂයක් ලෙද හදාරා තිබීම දෙමළ භාෂාවෙන් වැඩ කිරීමට ඇති හැකියාව විශේෂ සුදුසුකමක් ලෙස සලකනු ලැබේ.

රැකියා විස්තරය

ටවර් ශබ්දාගාරයේ ජ්‍යෙෂ්ඨ ශබ්ද පරිපාලක යටතේ ශබ්ද පටිගත කිරීමේ කටයුතුවලට සහායවීම, නිසි අවධානයෙන් සැලකිල්ලෙන් ආයතනයේ සේවා දායකයන්ට ආකර්ශනීය සේවා තත්වයක් ලබාදෙමින් නිසි ප්‍රමිතියකට පටිගත කිරීම හා ඊට අදාළ අනෙකුත් කටයුතු සිදු කිරීම.

5. වැඩමූලික (සිවිල්) (MA 2-1) - තනතුරු 01

අධ්‍යාපන සුදුසුකම්

තෘතීය අධ්‍යාපන කොමිෂන් සභාව විසින් පිළිගන්නා ලද කාර්මික/ වෘත්තීය පුහුණු ආයතනයකින් නිකුත් කරනු

ලබන ජාතික වෘත්තීය කුසලතා NVQ පහ (05) මට්ටමට අඩු නොවන්නා වූ වැඩමූලික සිවිල් කටයුතුවලට අදාළ තාක්ෂණික පාඨමාලාවක් හදාරා තිබීම.

වෙනත් සුදුසුකම්

පරිගණක භාවිතය හා ඉංග්‍රීසි භාෂාවෙන් වැඩකිරීමේ හැකියාව තිබීම හා දෙමළ භාෂාවෙන් වැඩ කිරීමට ඇති හැකියාව විශේෂ සුදුසුකමක් ලෙස සලකනු ලැබේ.

රැකියා විස්තරය

ප්‍රධාන කාර්යාලය සහ ශබ්දාගාරය ඇතුළු රංග ශාලාවන්හි ඉදිකිරීම්, විදුලිය, වායුසමනය, ජල සහ අපජල වහනය ඇතුළු වෙනත් තාක්ෂණික කටයුතු මෙන්ම නඩත්තු කටයුතු දෛනිකව සිදු කිරීම, ඒ පිළිබඳව නිර්දේශයන් ලබා දීම, නඩත්තු සහ අළුත්වැඩියා කටයුතු බාහිර ආයතන මගින් සිදු කෙරෙන්නේ නම් ඒ පිළිබඳ පූර්ණ අධීක්ෂණය කිරීම.

6. තාක්ෂණික සහකාර (MA 2-1) - තනතුරු 01

අධ්‍යාපන සුදුසුකම්

තෘතීය අධ්‍යාපන කොමිෂන් සභාව විසින් පිළිගන්නා ලද කාර්මික/ වෘත්තීය පුහුණු ආයතනයකින් නිකුත් කරනු ලබන ජාතික වෘත්තීය කුසලතා NVQ පහ (05) මට්ටමට අඩු නොවන්නා වූ පරිගණක හා දෘඩාංග කටයුතුවලට අදාළ තාක්ෂණික පාඨමාලාවක් හදාරා තිබීම.

වෙනත් සුදුසුකම්

පරිගණක මෘදුකාංග හා දෘඩාංග කටයුතු පිළිබඳ ඩිප්ලෝමා පාඨමාලාවක් හදාරා තිබීම, නාට්‍ය හා රංග කලාව විෂයක් ලෙස හදාරා තිබීම, දෙමළ භාෂාවෙන් වැඩ කිරීමට ඇති හැකියාව විශේෂ සුදුසුකමක් ලෙස සලකනු ලැබේ.

රැකියා විස්තරය

ටවර් හෝල් රඟහල පදනමේ භාවිතයට යොදා ගන්නා පරිගණක, ඡායා පිටපත් හා ෆැක්ස් යන්ත්‍ර, මුද්‍රණ යන්ත්‍ර (Printers) ආදියේ නඩත්තු කටයුතු ඒ පිළිබඳ තාක්ෂණිකව කළ හැකි කළ යුතු අළුත්වැඩියාවන් ඉටු කිරීම, පරිගණක දෘඩාංග හා මෘදුකාංග අළුත්වැඩියාවන් සහ නඩත්තු කටයුතු මැනවින් ඉටු කිරීම.

වැටුප් පරිමාණය :

2018.01.01 දින සිට -MA 2-1 රු. 24,030 - 15 x 238 - 28,314

2020.01.01 දින සිට - MA 2-1රු. 30,310 - 18 x 300 - 35,710

(ඉ) ප්‍රාථමික ශිල්පීය සේවා ගණයේ තනතුරු

- 7. ශබ්ද ක්‍රියාකරු (PL -3) - තනතුරු 02
- 8. රංගාලෝක ශිල්පී (PL -3) - තනතුරු 02
- 9. නඩත්තුකරු (PL -3) - තනතුරු 02

අධ්‍යාපන සුදුසුකම්

අධ්‍යයන පොදු සහතික පත්‍ර (සාමාන්‍ය පෙළ) විභාගයේදී දෙවරකට නොවැඩි වාර ගණනකින් යටත් පිරිසෙයින් සම්මාන දෙක (02)ක් සහිතව විෂයයන් හය (06)කින් සමත් වීම.

ප්‍රවීණතා :

තනතුරට අදාළ තෘතීය හා වෘත්තීය අධ්‍යාපන කොමිෂන් සභාව විසින් පිළිගන්නා ලද කාර්මික/ වෘත්තීය පුහුණු ආයතනයකින් නිකුත් කරනු ලබන ජාතික වෘත්තීය කුසලතා NVQ 04 වැනි මට්ටමට නොඅඩු මට්ටමක ප්‍රවීණතා සහතිකයක් ලබා තිබීම.

ශබ්ද ක්‍රියාකරු තනතුර සඳහා ඉහත සුදුසුකම්ලට අමතරව ශබ්ද ක්‍රියාකරුවකු ලෙස රාජ්‍ය හෝ පුද්ගලික ආයතනයක වසර දෙකක පළපුරුද්දක් තිබිය යුතුය.

වැටුප් පරිමාණය :

2018.01.01 දින සිට - PL 3 රු. 20,842 - 18 x 214 - රු. 24,694
2020.01.01 දින සිට - PL 3 රු. 26,290 - 270 x 18 - රු. 31,150

රැකියා විස්තරය :

ශබ්ද ක්‍රියාකරු :

රංග ශාලාවන්හි විද්‍යුත් තාක්ෂණ මෙවලම් මගින් කෙරෙන ශබ්ද පාලනයේදී එම මෙවලම් භාවිතා කරමින් ප්‍රේක්ෂකයන්ට ශ්‍රවණ අපහසුවක් නොවන පරිදි නිසි ප්‍රමිතියකින් ශබ්ද විකාශය කරමින් රංග ශාලාවල ශබ්ද උපකරණ හා මෙවලම් ක්‍රියාකරවීම.

රංගාලෝක ශිල්පී :

රංග ශාලාවේ පුද්ගලික කෙරෙන රංගාලෝකය සැපයිය යුතු නාට්‍යයක් හෝ වෙනත් යම් ප්‍රසංගයක් සඳහා රංගාලෝක භාවිතයට පෙරාතුව ඒ සඳහා එම නාට්‍යයේ හෝ ප්‍රසංගයේ අධ්‍යක්ෂවරයා සමඟ එක්ව අවශ්‍ය රංගාලෝකය පිළිබඳව අවශ්‍ය කටයුතු නිසි සැලකිල්ලෙන් නිසි අවධානයෙන් සහ වගකීමකින් ඉටු කිරීම.

නඩත්තුකරු :

රංග ශාලාවන් ඇතුළු ටවර් හෝල් රඟහල පදනමට අයත් සියලු ආයතනවලට අදාළ ගොඩනැගිලි ජලනල, වායුසම්කරණ වැනි අංශවලට අදාළව එදිනෙද ඉටුකළ යුතු නඩත්තු කටයුතු නිසි සැලකිල්ලෙන් සහ අවධානයෙන් හා වගකීමකින් අප්‍රමාදව ඉටු කිරීම.

(ඊ) ප්‍රාථමික අර්ධ ශිල්පීය සේවා ගණයේ තනතුරු :

10. රංගාලෝක ශිල්පී සහායක (PL -2) - තනතුරු 03

රංගාලෝක ශිල්පී සහායක තනතුරෙහි කාර්යභාරයට අදාළව තෘතීය හා වෘත්තීය අධ්‍යාපන කොමිෂන්

සභාව විසින් පිළිගන්නා ලද කාර්මික/ වෘත්තීය පුහුණු ආයතනයකින් නිකුත් කරනු ලබන ජාතික වෘත්තීය කුසලතා NVQ දෙවැනි (02) මට්ටමට නොඅඩු මට්ටමක රංගාලෝක ශිල්පීය පිළිබඳ ප්‍රවීණතා සහතිකයක් ලබා තිබීම.

වැටුප් පරිමාණය :

2018.01.01 දින සිට -PL 2 රු. 20,414 - 18 x 214 - රු. 24,266
2020.01.01 දින සිට - PL 2 රු. 25,750 - 18 x 270 - රු. 30,610

රැකියා විස්තරය :

රංගාලෝක ශිල්පියාගේ උපදෙස් අනුව ඒ ඒ වේදිකා නාට්‍ය සඳහා අවශ්‍යවන්නා වූ රංගාලෝක මෙවලම් විධිමත්ව හා ආරක්ෂිතව ස්ථානගත කිරීම සහ අවශ්‍ය අවස්ථාවන්හි වේදිකාව මත සිට රංගාලෝක ශිල්පියාට අවශ්‍ය සහාය දැක්වීම.

වයස-අවුරුදු 18 ට නොඅඩු අවුරුදු 45ට නොවැඩි විය යුතුය.

පොදු සුදුසුකම් :

සෑම ඉල්ලුම්කරුවෙක්ම,

- ශ්‍රී ලාංකික පුරවැසියෙකු විය යුතුය.
- තනතුරට පැවරෙන කාර්යයන් මැනවින් ඉටු කිරීම සඳහා මෙන් ම දිවයිනේ ඕනෑම ප්‍රදේශයක සේවය කිරීම සඳහා අවශ්‍ය වන කායික හා මානසික යෝග්‍යතාවයෙන් යුක්ත විය යුතුය.
- විශිෂ්ඨ චරිතයෙන් යුක්ත විය යුතුය.

උක්ත තනතුර සඳහා සුදුසුකම් සපුරා ඇති අයදුම්කරුවන් තම සුදුසුකම් තහවුරු කෙරෙන සහතිකවල සහතික කළ පිටපත් සමඟ තම අයදුම්පත් 2018 ඔක්තෝබර් මස 12 වැනි දිනට පෙර පහත දැක්වෙන ලිපිනයට ලියාපදිංචි තැපෑලෙන් පමණක් එවිය යුතු අතර ලියුම් කවරයේ ඉහළ වම් කෙළවරේ තමා ඉල්ලුම් කරන තනතුර සඳහන් කළ යුතුය.

ව්‍යවස්ථාපිත මණ්ඩලවල සේවය කරනු ලබන අය තම ආයතන ප්‍රධානියා මගින් අයදුම්පත ඉදිරිපත් කළ යුතු අතර ව්‍යුහගත සම්මුඛ පරීක්ෂණයක් මගින් තෝරා ගැනීම සිදු කරනු ලැබේ.

රජයේ හෝ ව්‍යවස්ථාපිත මණ්ඩලවල සේවය කරනු ලබන අය සඳහා උපරිම වයස් සීමාව අදාළ නොවේ.

අධ්‍යක්ෂ ජනරාල්,
ටවර් හෝල් රඟහල පදනම,

“සවිසිරිපාය”, අංක 123, විජේරාම මාවත,
කොළඹ 07.